



प्राविधिक शिक्षा तथा व्यावसायिक तालीम परिषद्

परीक्षा नियन्त्रण कार्यालय

सानोठिमी, भक्तपुरको

शैक्षिक शत्र २०७५/०७६ मा डिप्लोमा तथा प्रमाणपत्र तहको उत्तीर्ण सूची (Cut off List) बाट भर्ना गर्ने सम्बन्धी अत्यन्त जरुरी सूचना !
(सूचना प्रकाशित मिति २०७५।०५।२२ गते)

प्राविधिक शिक्षा तथा व्यावसायिक तालीम परिषद्बाट प्राविधिक शिक्षाको विकास, विस्तार र पहुँचलाई मध्यनजर राखी शैक्षिक शत्र २०७५/०७६ का लागि सामुदायिक विद्यालयमा प्राविधिक शिक्षा (TECS) कार्यक्रम संचालन गर्न परिषद्को मिति २०७५।०५।१९ गते बसेको बैठकको निर्णयानुसार सम्बन्धन स्वीकृत प्राप्त भएका तपसिल बमोजिमका शिक्षण संस्था तथा कार्यक्रममा परिषद्, परीक्षा नियन्त्रण कार्यालयबाट शैक्षिक शत्र २०७५/०७६ मा लिइएको डिप्लोमा तथा प्रमाणपत्र तहको प्रवेश परीक्षामा सामेल भई उत्तीर्ण सूची (Cut off List) मा रहेका इच्छुक परीक्षार्थीहरूलाई तल उल्लेखित शिक्षण संस्थाहरूमा परिषद् परीक्षा नियन्त्रण कार्यालयद्वारा जारी गरिएको "डिप्लोमा तथा प्रमाण-पत्र तहको प्रवेश परीक्षा संचालन, छात्रवृत्ति वितरण एवं भर्ना सम्बन्धी निर्देशिका २०७४(संशोधन सहित)" बमोजिम भर्ना गर्नु हुन सूचित गरिन्छ ।

डिप्लोमा तथा प्रमाणपत्र तहको प्रवेश परीक्षामा सामेल भई उत्तीर्ण सूची (Cut off List) मा रहेका इच्छुक परीक्षार्थीहरूलाई भर्ना गरी रिक्त कोटा रहन आउने भएमा मात्र सामुदायिक विद्यालयमा प्राविधिक शिक्षा (TECS) कार्यक्रम संचालित विद्यालयहरूले परिषद् प.नि.का.द्वारा जारी गरिएको "डिप्लोमा तथा प्रमाण-पत्र तहको प्रवेश परीक्षा संचालन, छात्रवृत्ति वितरण एवं भर्ना सम्बन्धी निर्देशिका २०७४ (संशोधन सहित)" बमोजिम पूर्ण शुल्कीय तर्फ प्रवेश परीक्षाबाट विद्यार्थी छनौट गरी भर्ना गर्नका लागि योग्यता पुगेका व्यक्तिहरूबाट तपसिल बमोजिम उल्लेखित म्यादाभित्र रिक्तपुर्वक आवेदन फाराम भर्ना भराउन हुन सम्बन्धित शिक्षण संस्थालाई अनुरोध छ ।

सामुदायिक विद्यालयमा प्राविधिक शिक्षा (TECS) कार्यक्रम संचालित विद्यालयहरूले प्रवेश परीक्षा तपसिल बमोजिमको ३ सदस्यीय प्रवेश परीक्षा सञ्चालन, नतिजा प्रकाशन उप-समिति गठन गरी प्रश्नपत्र निर्माण, प्रवेश परीक्षा संचालन, नतिजा प्रकाशन तथा भर्ना सिफारिश गर्ने समेतको अधिकार प्रत्यायोजन गर्ने निर्णयानुसार डिप्लोमा तथा प्रमाणपत्र तहको प्रवेश परीक्षा सञ्चालन, छात्रवृत्ति वितरण एवं भर्ना सम्बन्धी निर्देशिका-२०७४(संशोधन सहित), परिषद्को ऐन, नियम र विनियम बमोजिम प्रवेश परीक्षा संचालन गर्नु गराउनु हुन सम्बन्धित शिक्षण संस्था एवं सरोकारवालाहरू सबैको जानकारीका लागि यो सूचना प्रकाशित गरिएको छ ।

तपसिल :

क. सम्बन्धित शिक्षण संस्था रहेको स्थानीय तहको कार्यकारी प्रमुख - अध्यक्ष,

ख. सम्बन्धित जिल्लाको जिल्ला प्रशासन कार्यालय, शिक्षा विकास तथा समन्वय इकाइले तोकेको अधिकृत स्तरको कर्मचारी प्रतिनिधी - सदस्य

ग. सम्बन्धित शिक्षण संस्थाका प्राचार्य - सदस्य सचिव

१. अध्ययन गराइने शैक्षिक कार्यक्रम तथा आवश्यक न्यूनतम शैक्षिक योग्यता

(क) अक्षराङ्कन पढ्ती लागू हुनु पूर्वका प्रवेशिका परीक्षाको हकमा :

क्र.सं.	अध्यापन गराइने शैक्षिक कार्यक्रम	आवश्यक न्यूनतम शैक्षिक योग्यता
१.	डिप्लोमा इन एग्रिकल्चर (वालीविज्ञान)	मान्यता प्राप्त शिक्षण संस्थाबाट अनिवार्य गणित, अंग्रेजी र विज्ञान विषय लिई एस.एल.सी. वा सो सरहको परीक्षा उत्तीर्ण वा परिषद् वा त्रिभुवन विश्वविद्यालयबाट यस बमोजिम संचालन हुने कार्यक्रमसंग सम्बन्धित प्राविधिक एस.एल.सी. को कुल पूर्णाङ्कमा क्रमशः ६८.३३ र ६६.६७ प्रतिशत अंक प्राप्त गरी उत्तीर्ण ।
२.	डिप्लोमा इन एग्रिकल्चर (पशु विज्ञान)	एस.एल.सी. (प्राविधिक धार) को योग्यताको हकमा उल्लेखित शैक्षिक कार्यक्रमका लागि तोकिएको प्रतिशत भित्र पर्ने ग्रेड कायम हुनेछ ।
३.	डिप्लोमा इन सिभिल इन्जिनियरिङ्ग	

(ख) अक्षराङ्कन पढ्तीको नतिजाको हकमा:

क्र.सं.	अध्यापन गराइने शैक्षिक कार्यक्रम	आवश्यक न्यूनतम शैक्षिक योग्यता
१.	डिप्लोमा इन सिभिल इन्जिनियरिङ्ग	मान्यता प्राप्त शिक्षण संस्थाबाट प्रवेशिका वा एस.ई.ई. परीक्षामा अनिवार्य गणित र विज्ञानमा न्यूनतम C ग्रेड र अंग्रेजीमा विषयमा न्यूनतम D+ ग्रेड प्राप्त । एस.एल.सी. वा एस.ई.ई. प्राविधिक धारमा इलेक्ट्रिकल, सिभिल, कम्प्युटर इन्जिनियरिङ्ग कार्यक्रम अध्ययन गर्नेको हकमा सोही कार्यक्रम अध्ययन गर्न चाहेमा एस.एल.सी. वा एस.ई.ई. प्राविधिक धारमा GPA 1.6 प्राप्त साथै अन्य कार्यक्रममा भर्ना हुन चाहेमा अन्य कार्यक्रमको भर्ना मापदण्ड बमोजिमनै शैक्षिक योग्यता प्राप्त ।
२.	डिप्लोमा इन एग्रिकल्चर (वाली विज्ञान)	मान्यता प्राप्त शिक्षण संस्थाबाट प्रवेशिका वा एस.ई.ई. परीक्षामा अनिवार्य अंग्रेजी, गणित, र विज्ञान मध्ये कुनै दुई वटा विषयमा न्यूनतम C ग्रेड र कुनै एक विषयमा न्यूनतम D+ ग्रेड प्राप्त । एस.एल.सी. वा एस.ई.ई. प्राविधिक धारमा कृषि वाली विज्ञान र कृषि पशु विज्ञान कार्यक्रम अध्ययन गर्नेको हकमा सोही कार्यक्रम अध्ययन गर्न चाहेमा एस.एल.सी. वा एस.ई.ई. प्राविधिक धारमा GPA 1.6 प्राप्त साथै अन्य कार्यक्रममा भर्ना हुन चाहेमा अन्य कार्यक्रमको भर्ना मापदण्ड बमोजिमनै शैक्षिक योग्यता प्राप्त ।
३.	डिप्लोमा इन एग्रिकल्चर (पशु विज्ञान)	

ग) तोकिएको कार्यक्रमको लागि आवश्यक पर्ने न्यूनतम शैक्षिक योग्यता नपुगी ग्रेड वृद्धिका लागि एस.ई.ई.को मौका परीक्षामा समावेश हुने परीक्षार्थीहरूले मार्केसिट र प्रवेश पत्रको प्रमाणित प्रतिलिपि सहित यस बमोजिमको प्रवेश परीक्षाको आवेदन फाराम भरी परीक्षामा सामेल हुन पाउने छन् तर यसरी आवेदन फाराम भर्नेहरूको हकमा सोको परीक्षाफल प्रकाशित भई निर्देशिकाले निर्धारण गरे बमोजिमको तोकिएको योग्यता पुगेको प्रमाणपत्र पेश गर्न नसकेमा निजको प्रवेश परीक्षा स्वतः रद्द हुने कबुलियतनामा गरी आवेदन फाराम भर्न सक्नेछन ।

२. जेहेन्दार छात्रवृत्ति

प्रत्येक शिक्षण संस्थामा परीक्षार्थी भर्नाका लागि संचालन गरिने प्रवेश परीक्षामा पूर्ण शुल्किय लक्षित वर्ग कोटा र पूर्ण शुल्किय खुला कोटाबाट छनौट भएका परीक्षार्थीहरू मध्ये उच्चतम अङ्क प्राप्त गर्ने एक जनालाई जेहेन्दार छात्रवृत्ति प्रदान गरिनेछ । यसरी प्रदान गरिने छात्रवृत्ति पहिलो वर्ष वा सेमेष्टरका लागि मात्र लागू हुनेछ । दोस्रो वर्ष वा सेमेष्टरका लागि अधिल्लो वर्ष वा सेमेष्टरमा उच्चतम अंक प्राप्त गर्ने परीक्षार्थीलाई प्रदान गरिनेछ । यसरी छात्रवृत्ति पाउने विद्यार्थीसंग संस्थाले खाने बस्ने बाहेक अन्य कुनै पनि शुल्क लिन पाउने छैन ।

३. आवेदन साथ पेश गर्नुपर्ने कागजातहरू

क) स्पष्ट मुखाकृती देखिने हालसालै खिचिएको पासपोर्ट साइज (35mmx45mm) को दुई प्रति रंगीन फोटो । (फोटोको पछाडी नामथर र अध्ययन गर्न चाहेको कार्यक्रम)

ख) एस.एल.सी. वा प्राविधिक एस.एल.सी. वा एस.ई.ई. वा सो सरहको शैक्षिक योग्यताको प्रमाण पत्रको प्रमाणित प्रतिलिपी ।

ग) नेपाल बाहेक अन्य मुलुकबाट एस.एल.सी. वा सो सरहको परीक्षा उत्तीर्ण गर्नेको हकमा नेपाल सरकारले तोकेको निकायद्वारा समकक्षता निर्धारण गरिएको प्रमाणित प्रतिलिपी ।

घ) पूर्ण शुल्किय लक्षित वर्ग कोटामा समावेश हुने परीक्षार्थीहरूले भर्ना सम्बन्धी निर्देशिका-२०७४ (संशोधन सहित)को बुंदा नं. ८ र ९ मा तोकिएको वर्गका परीक्षार्थीहरूलाई तोकिए बमोजिमकै कागजातहरूको प्रमाणित प्रतिलिपी पेश गर्नुपर्ने ।

४. प्रवेश परीक्षा सम्बन्धी जानकारी

अ. नेपाल सरकारको प्रवेशिका परीक्षाको पाठ्यक्रमको आधारमा अनिवार्य अंग्रेजी-२०, गणित-२० र विज्ञान-२० गरी जम्मा ६० पूर्णाङ्कको बस्तुगत बहुउत्तर प्रणालीको प्रवेश परीक्षा हुनेछ । भर्ना सम्बन्धी निर्देशिकाको बुंदा नं. ४ को (क) र (ख) बमोजिमको योग्यता पुगेका परीक्षार्थीहरूलाई ४० अंक प्रदान गरिने छ । प्रवेश परीक्षाको प्राप्ताङ्क र भर्ना सम्बन्धी निर्देशिकाको बुंदा नं. ४ को (क) र (ख) बमोजिमको योग्यता पुगेका परीक्षार्थीहरूलाई दिइने प्राप्ताङ्कको योगफलका आधारमा योग्यताक्रम निर्धारण गरिने छ । नमूना प्रश्नपत्र भर्ना सम्बन्धी निर्देशिकाको अनुसूची ३ मा दिइएकोछ ।

- आ. परीक्षाको समय जम्मा २ घण्टा १५ मिनेटको हुनेछ ।
 इ. परीक्षार्थीहरूले उत्तर पुस्तिकामा दिइएको निर्देशन राम्रोसंग पढी सोहि अनुसार उत्तर दिनु पर्नेछ ।
 क. उत्तरपुस्तिका (Answer Sheet) मा दिइएका ४ वटा गोलो घेरा मध्ये सही उत्तर एकमा Black Gel Pen ले गोलो भित्र पूर्ण रूपमा कालो हुने गरी ढाक्नु पर्नेछ । जस्तै सही उत्तर B भए
- A B C D
- ख. एक भन्दा बढी सम्भावित उत्तरमा चिन्ह लगाएमा वा उत्तरमा केरेमेट गरेमा त्यस्ता उत्तरहरू स्वतः रद्द हुनेछन् । जस्तै सही उत्तर B हुंदा
- A B C D

५. शैक्षिक सत्र २०७५/०७६ मा भर्नाका लागि परिषद्का TECS शिक्षण संस्थामा कार्यक्रम सम्बन्धन/स्वीकृतीको विवरण :

प्रदेश नं १ अन्तर्गतका सामुदायिक विद्यालयमा प्राविधिक शिक्षा कार्यक्रम संचालित शिक्षण संस्थाहरू :

सि.नं	शिक्षण संस्थाको नाम	ठेगाना	जिल्ला	अवधि	कार्यक्रम	भर्ना क्षमता (कोटा) संख्या
१.	श्री साकेला मा.वि	साकेला गा.पा-२, रतन्छा	खोटाङ्ग	३ वर्षे	वालिबिज्ञान	४०

प्रदेश नं २ अन्तर्गतका सामुदायिक विद्यालयमा प्राविधिक शिक्षा कार्यक्रम संचालित शिक्षण संस्थाहरू :

१.	श्री जनता मा.वि	बागमती न.पा-५, गणेशपुर	सर्लाही	३ वर्षे	वालिबिज्ञान	४०
२.	श्री नवजागरण मा.वि	बागमती न.पा-८, गाजलीचौक	सर्लाही	३ वर्षे	पशु विज्ञान	४०
३.	श्री ५ महेन्द्र जनता मा.वि	बागमती न.पा-११, कमैया	सर्लाही	३ वर्षे	सिभिल इन्जिनियरिङ	४८
४.	श्री कंकाली मा.वि	गजुरा न.पा-४, जंगलसहिया	रौतहट	३ वर्षे	वालिबिज्ञान	४०

प्रदेश नं ३ अन्तर्गतका सामुदायिक विद्यालयमा प्राविधिक शिक्षा कार्यक्रम संचालित शिक्षण संस्थाहरू :

१.	श्री माध्यमिक विद्यालय	भरतपुर म.न.पा-८, गौरीगञ्ज	चितवन	३ वर्षे	वालिबिज्ञान	४०
----	------------------------	---------------------------	-------	---------	-------------	----

गण्डकी प्रदेश अन्तर्गत सामुदायिक विद्यालयमा प्राविधिक शिक्षा कार्यक्रम संचालित शिक्षण संस्थाहरू :

१.	श्री उदय मा.वि	व्यास न.पा-५, ठुलोटार	तनहुँ	३ वर्षे	वालिबिज्ञान	४०
----	----------------	-----------------------	-------	---------	-------------	----

प्रदेश नं ५ अन्तर्गत सामुदायिक विद्यालयमा प्राविधिक शिक्षा कार्यक्रम संचालित शिक्षण संस्थाहरू :

१.	श्री जनसेवा मा.वि.	परिवर्तन गा.पा-२, राइसी	रोल्पा	३ वर्षे	सिभिल इन्जिनियरिङ	४८
२.	श्री नेपाल राष्ट्रिय नमूना मा वि	परिवर्तन गा.पा-५, मौलाकोट	रोल्पा	३ वर्षे	पशु विज्ञान	४०

प्रदेश नं कर्णाली प्रदेश अन्तर्गत सामुदायिक विद्यालयमा प्राविधिक शिक्षा कार्यक्रम संचालित शिक्षण संस्थाहरू :

१.	श्री कनका सुन्दरी मा.वि	कनकासुन्दरी गा.पा.-५, लुङ्क	जुम्ला	३ वर्षे	पशु विज्ञान	४०
----	-------------------------	-----------------------------	--------	---------	-------------	----

प्रदेश नं ७ अन्तर्गत सामुदायिक विद्यालयमा प्राविधिक शिक्षा कार्यक्रम संचालित शिक्षण संस्थाहरू :

१.	श्री मालिका अर्जुन मा वि	मालिकाअर्जुन गा.पा-३, मड	दार्चुला	३ वर्षे	सिभिल इन्जिनियरिङ	४८
----	--------------------------	--------------------------	----------	---------	-------------------	----

- ५.१. सम्बन्धित शिक्षण संस्थाहरूले उल्लेखित शैक्षिक कार्यक्रमका लागि तोकिएको कोटा मध्ये छात्रवृत्तिको लागि तोकिएको कोटा बाहेकका सिटहरूमा मात्र विद्यार्थी भर्ना गर्नुपर्ने छ । उल्लेखित कोटा भन्दा बढी विद्यार्थी भर्ना गरेको पाइएमा परिषद् रजिष्ट्रेशन नहुने भएकोले सम्बन्धित शिक्षण संस्था, विद्यार्थी एवं अभिभावकहरूलाई यसै सूचनाद्वारा सूचित गरिन्छ । स्वीकृत कोटा भन्दा बढी विद्यार्थी भर्ना गर्ने शिक्षण संस्थाहरूलाई कानून बमोजिम कारवाही भई जाने व्यहोरा समेत सूचित गराइन्छ ।

६. आवेदन फाराम भर्ने तथा बुझाउने सम्बन्धी विवरण :

- प्रवेश परीक्षा शुल्क : रु.१,५००/- (रु.एक हजार पाँचसय मात्र) कुनै पनि शिक्षण संस्थाले तोकिएको प्रवेश परीक्षा शुल्क भन्दा बढी शुल्क लिन पाउने छैन । यदि लिएको प्रमाणित भएमा प्रति परीक्षार्थी रु.१०,०००/- (दस हजार मात्र) का दरले सम्बन्धित परीक्षार्थीलाई हर्जना तिर्नुपर्नेछ । हर्जना वापतको रकम नतिरेमा प्रचलित कानून बमोजिम हुनेछ ।
 - फाराम वितरण मिति : २०७५/१०/२२ गते देखि
 - फाराम बुझाउने अन्तिम मिति : २०७५ भाद्र ३१ गते सम्म
 - फाराम पाइने र बुझाउने स्थान : आवेदन फाराम परिषद्को वेब साइट www.ctevt.org.np वाट डाउनलोड गरी भर्नुपर्नेछ । माथि उल्लेखित अध्ययन गर्न चाहेको शिक्षण संस्थामा रितपूर्वक फाराम भरी बुझाउनुपर्नेछ ।
 - प्रवेश परीक्षा हुने मिति : २०७५ आश्विन ३ गते बुधवार बिहान ७:०० बजे देखि
 - परीक्षा समय : २ घण्टा १५ मिनेट
 - परीक्षा केन्द्रहरू : सम्बन्धित शिक्षण संस्थाहरूमा संचालन हुनेछ
 - आवेदन फाराम स्वीकृत गर्दा फाराम साथ संलग्न फोटोमा सम्बन्धित परीक्षार्थीले गरेको दस्तखत रुजु गरी सम्बन्धित शिक्षण संस्था/तालीम केन्द्र/कलेजको प्राचार्यले फाराममा दस्तखत गरी संस्थाको छाप लगाई स्वीकृत गर्नु पर्नेछ । फारामसाथ पेस गर्नुपर्ने आवश्यक प्रमाण, कागजातहरू परीक्षार्थी स्वयंमले प्रमाणित गरी सूची बनाई पेस गर्नुपर्नेछ । उक्त फाराम र फाराम साथ संलग्न कागजातहरू ठिक भए नभएको रुजु गरी स्वीकृत एवं प्रमाणित गर्ने र फाराम साथ संलग्न कागजातहरूको सूची प्रमाणित गरी परीक्षार्थीलाई उपलब्ध गराउने जिम्मेवारी सम्बन्धित शिक्षण संस्थाको प्राचार्य/प्रमुख वा निजले तोकेको अधिकृत कर्मचारीको हुनेछ । पेस हुन आएको विवरण फरक पर्न गएमा सोको जिम्मेवार सम्बन्धित शिक्षण संस्थाका प्राचार्य/प्रमुख हुनु पर्नेछ ।
 - परीक्षार्थीले भरेका आवेदन फारामहरू मिति २०७५/१०/०९ गते बेलुकी ५:०० बजे भित्र सम्बन्धित शिक्षण संस्थाहरूले परिषद् प.नि.का.बाट उपलब्ध गराइएको web based online application form system मा Submit गरी सक्नुपर्नेछ । परीक्षार्थीले भरेको आवेदन फाराम तोकिएको मिति र समय भित्र Online submit नभएमा सो आवेदन फाराम स्वीकृत हुने छैन र सो को जिम्मेवार सम्बन्धित शिक्षण संस्था हुनेछ ।
 - सूचना प्रकाशन शुल्क प्रत्येक शिक्षण संस्थाले भर्ना तथा आवेदन फाराम माग सम्बन्धी पत्रिकामा प्रकाशित सूचनाको दस्तुर वापत प्रति कार्यक्रम रु. ५,०००/- का दरले लाग्नेछ र एकै शिक्षण संस्थामा एक भन्दा बढी कार्यक्रम संचालन भएको खण्डमा प्रति कार्यक्रम थप रु.३०००/- का दरले थप रकम एकमुष्ट परिषद्को नाममा रा.वा.बै.क, शाखा कार्यालय, सानोठोमी, भक्तपुर स्थित च.हि.नं १७३०००००११०१ मा तथा परिषद्को क्षेत्रीय कार्यालयको कार्यक्षेत्र भित्र पर्ने शिक्षण संस्थाहरूले सम्बन्धित क्षेत्रीय कार्यालयको नाममा रा.वा.बै. शाखा कार्यालयमा खोलिएको खातामा मिति २०७५/१०/०९ गते कार्यालय समय भित्र जम्मा भएको सक्कल भौचरको पछाडी बुझाउने शिक्षण संस्थाको नाम, ठेगाना र रकम जम्मा गर्नुको प्रयोजन उल्लेख गरी बुझाउनु पर्ने छ । तर सामुदायिक विद्यालयमा प्राविधिक शिक्षा (TECS) कार्यक्रम संचालित विद्यालयहरूमा आवेदन फाराम भर्ने परीक्षार्थीहरूबाट प्रति परीक्षार्थी रु.१,५००/०० मात्र दस्तुर वापत लिनुपर्नेछ र सो वापतको रकम प.नि.का. मा दाखिला गर्नु पर्ने छैन ।
- सामुदायिक विद्यालयमा प्राविधिक शिक्षा (TECS) कार्यक्रम संचालित विद्यालयहरूले प्रवेश परीक्षाको नतिजाको सफ्ट कपी र प्रमाणित सक्कल प्रति प.नि.का. डिप्लोमा रजिष्ट्रेशन शाखामा अनिवार्य रूपमा बुझाउनु हुन सूचित गरिन्छ ।

११. यस प्रवेश परीक्षा बमोजिम जुनसुकै शैक्षिक कार्यक्रम अध्ययनका लागि भर्ना हुने परीक्षार्थीले परिषद् प.नि.का. परीक्षा सम्बन्धी विनियमावली २०७१ को परिच्छेद १ को विनियम ३ को बुँदा नं. (४) अनुसार अन्तिम वर्ष र अन्तिम वर्षको अन्तिम सेमेष्टरमा सैद्धान्तिक वा प्रयोगात्मक एक विषय मात्र अनुत्तीर्ण भएमा एक पटकका लागि मात्र मौका परीक्षामा सामेल हुन पाउनेछ ।
१२. यस प्रवेश परीक्षा बमोजिम जुनसुकै शैक्षिक कार्यक्रम अध्ययनका लागि भर्ना हुने परीक्षार्थीहरू परिषद् प.नि.का. परीक्षा सम्बन्धी विनियमावली-२०७१ को परिच्छेद ४ को विनियम २१ अनुसार एक शैक्षिक सत्रको वार्षिक तथा सेमेष्टर परीक्षामा अनुत्तीर्ण भएमा अन्तिम परीक्षा भएको मितिले ३ वर्ष सम्म मात्र पुनः परीक्षामा सामेल हुन पाउनेछन् । निजहरूको छुट्टै आंशिक परीक्षा संचालन हुने छैन । निजहरूको आंशिक परीक्षा वार्षिक तथा सेमेष्टर प्रणालीको नियमित परीक्षाको समयमा संचालन गरिनेछ ।
१३. यस बमोजिम अध्ययनका लागि भर्ना भएका विद्यार्थीहरू छात्रावासमा बस्ने वा नबस्ने निजहरूको स्वइच्छा भएको हुँदा कुनै पनि शिक्षण संस्थाहरूले छात्रावास बस्न अनिवार्य नगर्न हुन यसै सूचनाद्वारा जानकारी गराइन्छ ।
१४. विद्यार्थीहरूसँग आर्थिक कारोवार गर्दा शिक्षण संस्थाहरूले अनिवार्य रूपमा बैंक मार्फत गर्नुपर्नेछ ।
१५. प्रवेश परीक्षा संचालनको आचारसंहिता : प्रवेश परीक्षा संचालनमा परिषद्, प.नि.का.बाट खटिनु भएका बाह्य/सहायक सुपरीवेक्षक, केन्द्राध्यक्ष, सहायक केन्द्राध्यक्ष, निरीक्षक, पर्यवेक्षक, कर्मचारी र परीक्षार्थीहरूलाई परीक्षा संचालन अवधिभर परीक्षा हल भित्र क्यामेरा, मोबाइल फोन, स्मार्टवाच लगायत विद्युतीय/इलेक्ट्रानिक्स उपकरणहरू साथमा लिइ प्रवेश गर्न निषेध गरिएको छ ।
१६. **छात्रवृत्ति कोटा सम्बन्धमा** : यस सूचना बमोजिम थप भएका कार्यक्रम/शिक्षण संस्थामा रिक्त हुने बर्गिकृत(निशुल्क)छात्रवृत्ति कोटाहरूमा मिति २०७५।०४।१२ गते लिइएको सम्बन्धित प्रदेशमा फाराम बुझाई वैकल्पिक/उत्तीर्ण सूचीमा रहेका परीक्षार्थीहरूबाट परिषद्, परीक्षा नियन्त्रण कार्यालयले योग्यताकमानुसार सिफारिश गर्नेछ ।
१७. शिक्षण संस्थाहरूले शैक्षिक क्यालेडरलाई असर नपर्ने गरी अतिरिक्त समयमा समेत कक्षा संचालन गरी अनिवार्य रूपमा पाठ्यक्रम अनुसार निर्धारित कोर्ष पुरा गर्नुपर्नेछ ।
- नोट: यस सूचनामा समावेश हुन नसकेका प्रवेश परीक्षा तथा भर्ना सम्बन्धी प्रावधानहरू परिषद्को ऐन, नियम, विनियम तथा परिषद् प.नि.का. द्वारा जारी गरिएको "डिप्लोमा तथा प्रमाण-पत्र तहको प्रवेश परीक्षा संचालन, छात्रवृत्ति वितरण एवं भर्ना सम्बन्धी निर्देशिका २०७४(संशोधन सहित" बमोजिम हुनेछ । आवेदन फाराम भने परीक्षार्थी, अभिभावक तथा कार्यक्रम संचालन गर्ने शिक्षण संस्थाहरूले उल्लेखित निर्देशिका परिषद्को वेब साइट www.ctevt.org.np बाट डाउनलोड गरी अनिवार्य रूपमा अध्ययन गर्नु हुन सूचित एवं अनुरोध गरिन्छ । प्रवेश परीक्षामा सफल गराई अध्ययनको अवसर प्रदान गराइदिन्छु भनी भुट्टा आश्वासन तथा भ्रम पैदा गराई कोही कसैले अनुचित प्रभाव पार्न चाहेमा त्यसप्रति पुर्ण सचेत रही प्रवेश परीक्षा मर्यादित एवं निष्पक्ष रूपमा संचालन गर्न गराउन सम्बन्धित विद्यार्थी, अभिभावक र सरोकारवालाहरूमा हार्दिक अनुरोध गरिन्छ । साथै अन्य जानकारी आवश्यक परेमा आफुले अध्ययन गर्न चाहेको सम्बन्धित शिक्षण संस्था वा परिषद्का क्षेत्रीय कार्यालयहरू इटहरी सुनसरी, भरतपुर चितवन, कोहलपुर बाँके र परिषद्को परीक्षा नियन्त्रण कार्यालय, सानोठिमी, भक्तपुरमा सम्पर्क राख्नुहुन सूचित गरिन्छ ।

परीक्षा नियन्त्रक